

चंद्रपूर वन प्रशासन, विकास व व्यवस्थापन  
प्रबोधनी, चंद्रपूर संकुलातील नवीन  
इमारतीचे बांधकाम व पायाभूत सुविधा  
निर्मिती अवस्था-१ च्या अंदाजपत्रकास  
प्रशासकीय मान्यता देण्याबाबत..

महाराष्ट्र शासन  
महसूल व वन विभाग  
शासन निर्णय क्र. वनबां-२०१६/प्र.क्र.६९/फ-९  
मंत्रालय, मुंबई ४०० ०३२  
दिनांक :- २७ मार्च, २०१७

**वाचा :-** अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर  
यांचे क्र. कक्ष २४(३)/वअ/७१२/२०१६-१७, दिनांक ८.११.२०१६ चे पत्र.

**प्रस्तावना :-**

चंद्रपूर वन प्रशासन, विकास व व्यवस्थापन प्रबोधनी, चंद्रपूर संकुलातील नवीन इमारतीचे  
बांधकाम व पायाभूत सुविधा निर्मिती अवस्था-१ च्या रु. १८९४५.०० लक्ष रकमेच्या अंदाजपत्रकास  
प्रशासकीय मान्यता देण्याची बाब शासनाच्या विचाराधीन होती.

**शासन निर्णय :-**

मा. मुख्य सचिव यांच्या अध्यक्षतेखाली दिनांक ९.३.२०१७ रोजी झालेल्या बैठकीत चंद्रपूर  
वन प्रशासन, विकास व व्यवस्थापन प्रबोधनी, चंद्रपूर इमारतीचे बांधकाम करणेकरिता सचिव  
समितीने सदर प्रस्तावाच्या रु. १८६०९.०० लक्ष (रुपये अठरा हजार सहाशे नऊ लक्ष मात्र) एवढ्या  
किंमतीच्या अंदाजपत्रकास प्रशासकीय मान्यता देण्याबाबत सहमती दर्शविलेली आहे.

त्यानुषंगाने, चंद्रपूर वन प्रशासन, विकास व व्यवस्थापन प्रबोधनी, चंद्रपूर इमारतीचे  
बांधकाम करणेकरिता सचिव समितीने सदर प्रस्तावाच्या रु.१८६०९.०० लक्ष अंदाजपत्रकास  
सार्वजनिक बांधकाम विभागाने सोबत जोडलेल्या प्रपत्रानुसार व नमुद केलेल्या अटीच्या अधीन  
राहून शासनाची प्रशासकीय मान्यता **(वित्तीय मान्यता वगळून)** देण्यात येत आहे :-

१. सदर प्रस्तावाच्या अनुषंगाने सार्वजनिक बांधकाम विभागाच्या शासन निर्णय दिनांक  
८.७.२०१४ मधील कार्यपद्धतीनुसार कार्यवाही करण्यात यावी.
२. काम सुरु करण्यापुर्वी जागेच्या मालकी हक्काबाबतची पूर्तता करून घ्यावी.
३. ढोबळ स्वरूपात धरण्यात आलेल्या तरतुदीबाबत काम करतेवेळी विस्तृत अंदाजपत्रक  
दरपत्रके मंजूर करूनच काम हाती घ्यावे.
४. प्रत्यक्ष काम करतेवेळी पर्यावरण विभाग शासन निर्णय क्र.इएनव्ही/२०१३/प्र.क्र.१७७/  
तां.क.१ दि.१० जानेवारी २०१४ मध्ये उल्लेख करण्यात आलेल्या मार्गदर्शक तत्वांनुसार  
कार्यवाही करण्यात यावी.

५. प्रस्तुत कामाच्या अंदाजपत्रकासाठी खाजगी वास्तुशास्त्रज्ञांनी तयार केलेले नकाशे वापरण्यात आलेले आहेत. या नकाशांना मुख्य वास्तुशास्त्रज्ञ, महाराष्ट्र शासन यांची मान्यता घेण्यात यावी.
६. वनसंवर्धन अधिनियम, १९८० अंतर्गत पूर्व मंजूरी घेण्यात यावी. त्याचप्रमाणे बांधकामासाठी आवश्यक असलेल्या सर्व परवानग्या घेण्यात याव्यात.

हे आदेश शासन निर्णय वित्त विभाग, क्र. विअप्र १०.०८/प्र.क्र. ७०/२००८/ विनियम, दिनांक १५ मे, २००९, वित्तीय अधिनियम नियम पुस्तिका, १९७८, भाग पहिला, उप विभाग-पाच नुसार महाराष्ट्र सार्वजनिक बांधकाम नियम पुस्तिका अंतर्गत प्रदान करण्यात आलेले वित्तीय अधिकार, अ.क्र. १, परिच्छेद क्र. १३४ नुसार विभागास असलेल्या वित्तीय अधिकारानुसार व सार्वजनिक बांधकाम विभाग यांच्या सहमतीने निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२९१२२५१९७९१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( प्रकाश महाजन )

सह सचिव (वने)

महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. अपर प्रधान मुख्य वनसंरक्षक (संशोधन, शिक्षण व प्रशिक्षण), महाराष्ट्र राज्य, पुणे
३. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
४. मुख्य वनसंरक्षक (शिक्षण व प्रशिक्षण), पुणे
५. मुख्य वनसंरक्षक (प्रादेशिक), चंद्रपूर.
६. संचालक, चंद्रपूर वन अकादमी, चंद्रपूर.
७. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई/नागपूर.
८. सार्वजनिक बांधकाम विभाग (इमारत-१), मंत्रालय, मुंबई-३२.
९. वित्त विभाग, व्यय-१० कार्यासन, मंत्रालय, मुंबई-३२.
१०. नियोजन विभाग (का-१४७५), मंत्रालय, मुंबई-३२.
११. फ-२/ब-१ कार्यासन, महसूल व वन विभाग, मंत्रालय, मुंबई-३२
१२. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती).